

د هغو افرادو لپاره لارښوونې چې په بشپړ ډول واکسين شوي دي

تاسو د کووېډ-19 واکسينو له وروستي دوز 2 اونۍ وروسته د بشپړ واکسين شوي کس په توګه پېژندل کېږئ.

دوه-دوزه واکسين: له دويم تزريق 2 اونۍ وروسته (تاسو دواړو تزريقونو ته اړتيا لرئ ترڅو په بشپړ ډول خوندي واوسئ).

يو-دوزه واکسين: له تزريق 2 اونۍ وروسته (تاسو يوازې يوه تزريق ته اړتيا لرئ چې په بشپړ ډول خوندي واوسئ).

د نورو د خوندي ساتلو لپاره تر هغې چې نور خلک د واکسينو د ترلاسه کولو فرصت ولري، ممکن داسې شرايط شتون ولري چې تاسو لا هم احتياطي تدابير په پام کې ونيسئ.

کله چې تاسو په بشپړ ډول واکسين شئ:



تاسو کولای شئ د ماسک له اچولو يا فزيکي واټن پرته له هغه چا سره وګورئ چې د خطر کچه يې ټيټه ده او تر اوسه يې واکسين هم نه دي کړي.




تاسو کولای د کور د ننه او نورو هغو خلکو سره له نږدې اړيکه ولرئ چې واکسين شوي دي، پرته له دې چې دا اندېښنه ولرئ چې څوک به ناروغ شي.


که تاسو له داسې چا سره له نږدې اړيکه لرلې وي چې په کووېډ-19 باندې اخته وي، تاسو اړتيا نه لرئ چې ځان قرنطين کړئ يا آزموينه ترسره کړئ، په استثنای د هغو حالاتو چې له نږدې اړيکې وروسته په تاسو کې نښې څرګندې شي (چې دا کېدای شي ډېر نادر وي).



د نورو د خوندي ساتلو لپاره تر هغې چې ډېرو خلکو ته واکسين ورکول کېږي:



په عامه ځايونو کې تر هغې پورې ماسک واچوئ او فزيکي واټن رعايت کړئ ترڅو ډېر خلک وکولای شي د دې فرصت ولري چې واکسين وکړي.



کله چې د هغه چا په شاوخوا کې اوسېږئ چې تر اوسه يې واکسين نه دي کړي او په جدي ناروغۍ باندې د اخته کېدو له لور خطر سره مخ دي يا له داسې چا سره ژوند کوي چې په لور خطر کې وي، ماسک واچوئ او فزيکي واټن رعايت کړئ.



د کووېډ-19 واکسين د شديدو ناروغيو د مخنيوي، په روغتون کې د بستر کېدو او مړينې د مخنيوي لپاره ډېر مؤثر دي. په نادره مواردو کې چې د کووېډ-19 نښې ولرئ، تاسو بايد د ځان آزموينه وکړئ.



په ګڼه ګوڼه او لويو غونډو کې له ګډون څخه ډډه وکړئ. د ګڼ شمېر خلکو سره د نږدې اوسېدو پر مهال د امکان تر حده ماسک واچوئ او فزيکي واټن رعايت کړئ.



که تاسو سفر کوئ، د هغې سيمې ټولې غوښتنې رعايت کړئ چې تاسو سفر ورته کوئ.



ټول هغه احتياطي تدابير په پام کې ونيسئ چې سوداګرۍ او ګومارونکي يې له تاسو غوښتنه کوي. هغوی کېدای شي داسې کارمندان يا مراجعين ولري چې لاهم ندي واکسين شوي، يا دا چې په شديدو ناروغيو باندې د اخته کېدو له لور خطر سره مخ دي.

د CDC له لارښوونو څخه اخيستل شوی. <https://www.cdc.gov/coronavirus/2019-ncov/vaccines/fully-vaccinated.html>



CORONAVIRUS
UTAH.GOV

